



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲ / ۰۱ / ۰۳

سرلوح مرادزی

هېوادوال نن د نورو ستونزو سربره، وچکالي هم خوروي. د طالبانو امارت د دې پرځای چې د وچکالی د مخنیوي لپاره علمي تدبیرونه ونیسي او عملي اقدامات ترسره کړي؛ له مسوولیته د ځان خلاصون لپاره یې کندهار کې ولسونه، د اوبو لمونځ (استسقا لمونځ) ته بللی دي! دا لاندې څو بیتونه مې په همدې تړاو لیکلي دي:

د استسقا لمونځ

د اوبو په لمانځه نه شي اوبخور
ملا نه دی ابیاری له فن خیر
ابیاری د وطن پوهه پلان غواړي
ملا نه لري دا پوهه، دا هنر
د لمانځه په سپیڅلتیا کې څه شک نشته
خو چې لمونځ نه وي سیاست سره ککړ
وچکالي نه په سجدو، نه په توبو ځي
خلک هسي جنگوي پر ځمکه سر
هغه لمونځ چې د دوکي لپاره کیږي
ولس ته زیات لري تر گټې نه ضرر
د ملا دنده جومات سره تړلي
چیري واک، چیري ملا چیري دفتر
کاشکي ولس ملا ته ووايي چې ولاړ شه
په جومات اوسه تنها د دین رهبر
د دنیا کارونه پریرده اهل کار ته
دین راوژ غوره چې مخ دی په خطر
خو ملا ته لنگه غوا ده، دین دا وخت کې
ځان په گټه یې لوشي ماښام، سهر
کوم خطر چې له ملا اوس دین ته رسي
نه رسیږي له گمراه، نه له کافر
ملا، ذهن کې د خلکو دین بدنام کړ
دین دوزخ شو، جهنم شو، دین سقر
هغه دین چې نوم د سولي، آرامی وو
د ملا په لاس فتنه شوه، دین تکر
دین یو بېلگه د تورتم او د تیاری شوه
هغه دین چې پخپل وخت وو منور
عدالت، انصاف له دین نه کډه وکړه

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

هغه څه چې وو د دين ماهيت جوهر
نن د پوهې سره بنکېل دی دين په جنگ کې
دين سنگر شو هم جگړه کې د هنر
دين شمشير د داموکلس غوندي راخوړ شو
د ملا د مخالف سړي پر سر
د ملا عقیده چيري ده له دينه
چې د زيرې منځ کې بم وړي تر ممبر
«دين يې دام دی د دنيا په لار کې ايښي»^(۱)
پري راروي وحشيان د لروبر
د ژوند هيلې له هغې ورځې برباد دي
چې ملا کړ ځان وارث د پيغمبر
يادونه:
^(۱) د رحمان بابا دې بيت ته اشاره ده:
دين يې دام وي د دنيا په لار کې ايښی
پري راروي وحشيان د مخلوقات
د ۲۰۲۱ کال د ډېسمبر ۲۸ مه